

جزل مشرف کے خلاف عوامی تحریک

پروفیسر خورشید احمد

منشورات

بِسْمِ اللّٰهِ الرَّحْمٰنِ الرَّحِيْمِ

جمہوری ممالک میں چار سے پانچ سال ایک الی مت ہے جس میں ایک حکومت یا قیادت کی کارکردگی، پالیسیوں کی صحت و عدم صحت اور قبولیت یا غیر مقبولیت کو جانشئے کے لیے کافی سمجھا جاتا ہے۔ جزل پروین مشرف کو پاکستان کا بلاشرکت غیرے حکمران بننے، اب ساڑھے پانچ سال سے زیادہ ہو چکے ہیں۔ اگرچہ ان کی اور ان کے امریکی سرپرستوں کی نگاہیں ۲۰۰۷ء اور ۲۰۱۲ء پر لگی ہوئی ہیں لیکن یہ ایک حقیقت ہے کہ ان کے پاؤں کے نیچے سے زمین تیزی کے ساتھ سرک رہی ہے۔ جن بلند بانگ دعوؤں کے ساتھ وہ ۱۱۲ اکتوبر ۱۹۹۹ء کو فوج کی طاقت استعمال کرتے ہوئے اقتدار پر قابض ہوئے تھے وہ ریت کی دیوار ثابت ہوئے۔ ہوا کے رخ کا اندازہ لاکھوں افراد کے چار مظاہروں اور ۲۰۰۵ء کی ملک گیر ہڑتال سے کیا جا سکتا ہے جو ساری سرکاری مخالفت، میدیا کے بیجانی طوفان، ملک کے طول و عرض میں متعدد مجلس عمل کے ہزاروں کارکنوں کی پیش از ہڑتال گرفتاری اور پیپلز پارٹی کی زبانی ہمدردی لیکن ہڑتال سے مکمل عدم تعاون کے باوجود ایک مکمل اور موثر ترین عوامی اتحاج اور مجلس عمل پر عوامی اعتماد کا اظہار تھی۔

یہ عوامی جدوجہد مجلس عمل کی قیادت میں قانون کی پابندی اور جمہوری روایات کے مطابق ملک کی سیاست میں ایک نئی تبدیلی کا پیش خیمہ ہے۔ اس میں مجلس عمل کے کارکنوں کے ساتھ عوام کی بڑھتی ہوئی شرکت زمینی حقوق کی صحیح تصویر کشی کرتے ہیں۔ مجلس عمل نے تمام سیاسی قوتوں کو بشمول مسلم لیگ (ن) اور پاکستان پیپلز پارٹی اس قومی احتجاج میں شرکت کی دعوت دی لیکن عمران خان (تحریک انصاف) کے سوا کسی نے بھرپور شرکت نہیں کی۔ اس طرح مجلس عمل کو تن تہماں اپنی عوامی قوت اور تائید کا اندازہ کرنے اور اسے کامیابی کے ساتھ متحرک کرنے کا بھی ایک تاریخی موقع حاصل ہو گیا جس کا اعتراف ان تمام سیاسی تجذیبی نگاروں اور کالم نویسوں نے کیا ہے جو مجلس عمل کے موئیدہ ہوتے ہوئے بھی سیاسی حقوق کا اعتراف کرنے میں بخل سے کام نہیں لیتے اور جن کا کام بقول سیکرٹری جزل مسلم لیگ (ق) صرف ”سرکاری بچ“ کی تشییر نہیں۔ رہا مجلس عمل کے احتجاج کا پُرانا اور جمہوری کردار اور منظم انداز کا رہا تو اس کا اعتراف تو جزل پرویز مشرف تک کو رائٹر کے نمائندے کو دیے جانے والے ایک حالیہ انترو یو میں کرنا پڑتا ہے۔

ان اجتماعات میں نظم و ضبط کا خیال رکھا گیا۔ (دی نیوز انٹرنیشنل،

لندن، ۵ اپریل ۲۰۰۵ء، ص ۳)

حقیقی جمہوریت کے احیا، پاکستان کی آزادی اور حاکمیت کے دفاع، اس کے اسلامی تہذیبی شخص کی حفاظت اور عوام کے مسائل کے حل اور مصائب سے نجات کے لیے جو عوامی تحریک اب شروع ہو گئی ہے وہ اگر ایک طرف پاکستان کے مستقبل کے رخ کو متعین کرنے میں تاریخی سنگ میل کی حیثیت رکھتی ہے تو دوسری طرف اس کے ذریعے وہ ایشور بھی کھل کر قوم کے سامنے آگئے ہیں جو حکومت اور اس کو چیلنج کرنے والی عوامی قوت (مجلس عمل) کے درمیان باعث نزع ہیں۔ چونکہ یہ تحریک اب عوامی احتجاج کے

دور میں داخل ہو گئی ہے اور صرف سیاسی کارکن ہی نہیں بلکہ عام شہری، تاجر، دانش ور، علما اور طلبہ، سب اس میں شریک ہو رہے ہیں اس لیے اس بات کی ضرورت ہے کہ اس تحریک کے ثبت قومی اہداف کو بالکل وضاحت کے ساتھ بیان کر دیا جائے اور حکومت کے ترجمان اور ان کے حواری قلم کا رحقائق کو توڑ موز کر پیش کر کے اور جھوٹی خبروں سے کنفیوژن پھیلانے کی جوہم چلا رہے ہیں اس کا پردہ پوری طرح چاک کر دیا جائے۔

کہا جا رہا ہے کہ وردی کوئی مسئلہ نہیں، اصل مسئلہ تو معاشرتی ترقی اور میگا پروجیکٹس کی تکمیل کا ہے اور گویا حزب اختلاف ان کی مخالف ہے جب کہ جزل پرویز مشرف اور ان کے ساتھی معاشری ترقی، ہمسایوں سے دوستی اور عالمی برادری سے ہم آہنگی کے لیے ساری دوڑ دھوپ کر رہے ہیں۔

آئیے اس امر کا جائزہ لیں کہ اصل مسئلہ ہے کیا؟

اقبال اور قائد کا تصور پاکستان

سب سے بنیادی سوال یہ ہے کہ آخر ہم نے انگریز اور ہندو قیادت دونوں کے خلاف جگ آزادی کن مقاصد کے لیے لڑی تھی؟ اگر مسئلہ صرف معاشری ترقی اور میگا پروجیکٹس ہی کا تھا اور عالمی قوتوں سے ہم آہنگی اصل منزل مراد تھی تو پھر برطانیہ نے جو اس وقت کی سوپر پاور تھی، اور جس کے استعماری راج کا ہدف ہی ترقی اور مغرب کے نمونے پر ملک کی تعمیر تھا، لڑائی کس بات کی تھی؟ ریل کی پٹری اور سڑکوں کا جال تو انگریز کے دور میں بچھا دیا گیا تھا۔ صنعتی انقلاب بھی اس دور میں شروع ہو گیا تھا، یا تعلیمی نظام بھی انھی کا مرہون منت تھا۔ ان کا دعوی تھا ہی یہ کہ ہم ساری دنیا میں ترقی اور تہذیب کے پرچارک ہیں۔ پھر مخالفت اور تصادم کس لیے تھا؟

حالات کا جتنا بھی تجزیہ کیا جائے، یہ بات بالکل نکھر کر سامنے آ جاتی ہے کہ اصل

لڑائی آزادی، حاکیت، اپنے دین، اپنی اقدار، اپنی تاریخ اور اپنے قومی و ملیٰ شخص کی حفاظت اور ترقی کی تھی۔ معاشری ترقی وہی معتبر ہے جو قوم و ملک کی آزادی اور اقدارِ حیات کے مطابق اور ان کو تقویت دینے والی ہو۔ عالمی وقتیں ہوں یا ہمسایہ ممالک، سب سے دوستی اور تعاون صرف اس فریم ورک میں مطلوب ہے جس میں ملک و ملت کی آزادی اور نظریاتی و تہذیبی شخص مضبوط اور محفوظ ہو۔ صرف معاشری اہداف تو برطانیہ کی حکمرانی میں بھی حاصل ہو سکتے تھے اور آزادی کی صورت میں ملک کی تقسیم کے بغیر بھی مشترک مقاصد کی حیثیت اختیار کر سکتے تھے۔ پاکستان کے قیام کا اصل جواز (raison de'tere) تو صرف یہ تھا کہ نہ صرف ملک آزاد ہو بلکہ مسلمان بھی آزاد ہوں اور وہ اپنے دین و ایمان، اپنے اصول و اقدار اور اپنے تہذیبی شخص کی مناسبت سے ترقی کی منزلیں طے کر سکیں۔

علامہ اقبال نے آخری زمانے (مارچ ۱۹۳۸ء) میں واضح کر دیا تھا کہ انگریزوں کی غلامی سے نجات حاصل کرنے سے ہمارا مقصد یہی نہیں کہ ہم فقط آزاد ہو جائیں، بلکہ ہمارا اول مقصد یہ ہے کہ اس آزادی کا نتیجہ اسلام کی بنیاد پر ایک دارالسلام کی صورت میں ظاہر ہو اور مسلمان طاقت وربن جائیں لیکن اگر یہ نتیجہ حاصل نہ ہو سکے تو پھر ایسی آزادی پر ہزار مرتبہ لعنت۔ (مقالات اقبال، مرتبہ عبدالواحد میمنی، ص ۳۳۷-۳۳۸)

قائدِ اعظم نے قرارداد لاہور سے بھی پہلے صاف لفظوں میں کہا تھا کہ:

وہ لیگ کے جھنڈے تلنے جمع ہو جائیں اور اپنے مطالبات پیش کرنے میں خوف و خطر کو پاس نہ پہنچنے دیں۔ نیز اپنے ملیٰ، مذہبی، معاشرتی اور روایاتی حقوق کی حفاظت کے لیے نبرد آزمار ہیں۔ میں کانگریس سے یا ہندوؤں سے مساوات کے اصول پر آبرومندانہ مصالحت کرنے پر آمادہ ہوں لیکن میں مسلم قوم کو ہندوؤں یا کانگریس کا حاشیہ بردار نہیں بنایا سکتا۔ (خطاب جبل پور

جنوری ۱۹۳۸ء، بحوالہ گفتار قائد اعظم، مرتبہ احمد سعید، قومی کمیشن برائے تحقیق تاریخ و ثقافت، اسلام آباد، ص ۱۹۱)

علی گڑھ مسلم یونیورسٹی میں خطاب کرتے ہوئے قائد اعظم نے اقتصادی ترقی کے سراب کا پردہ چاک کرتے ہوئے بتایا کہ ہندو قیادت کا مقصد مسلمانوں کو دینی، اخلاقی اور تہذیبی اعتبار سے اپنا حکوم بنانا ہے۔ انہوں نے فرمایا:

وہ ہمیں بندے ماتر م جیسے مشرکانہ اور مخدانہ گیت گانے پر مجبور کر رہی ہے۔ مجھے بحیثیت مسلمان، دوسری اقوام کے تمدن، معاشرت اور تہذیب کا پورا احترام ہے لیکن مجھے اپنے اسلامی کلچر اور تہذیب سے بہت زیادہ محبت ہے۔ میں ہرگز نہیں چاہتا کہ ہماری آنے والی نسلیں اسلامی تمدن اور فلسفے سے بالکل بے بہرہ ہوں۔ مسلمانوں کے لیے یہ امر قطعاً ناقابل قبول ہے اور ناقابل برداشت ہے کہ وہ اپنی حیات اور مممات، زبان، تہذیب و تمدن ایک ایسی اکثریت کے رحم و کرم پر چھوڑ دیں کہ جس کا نہ ہب، تہذیب اور تمدن اس سے قطعاً مختلف ہے اور جن کا موجودہ سلوک مسلمانوں کے ساتھ نہایت برا ہے بلکہ نہ موم اور غیر منصفانہ ہے۔ (گفتار قائد اعظم، ص ۲۰۶)

میمن چیزبرآف کامرس اور میمن مرچنیش ایسوی ایشن کے ایک استقبالیے میں قائد اعظم نے وضاحت سے اپنا موقف پیش کرتے ہوئے فرمایا تھا:

مسلمانوں کے لیے پروگرام تلاش کرنے کی ضرورت نہیں ہے۔ ان کے پاس تو تیرہ سو برس سے ایک مکمل پروگرام موجود ہے اور وہ قرآن پاک ہے۔ قرآن پاک ہی میں ہماری اقتصادی، تمدنی و معاشرتی اصلاح و ترقی کے علاوہ سیاسی پروگرام بھی موجود ہے۔ میرا اس قانونِ الہی پر ایمان ہے اور جو میں آزادی کا طالب ہوں وہ اسی کلامِ الہی کی تعمیل ہے۔ قرآن پاک ہمیں تین چیزوں کی

ہدایت کرتا ہے: آزادی، مساوات اور اخوت۔ بحیثیت ایک مسلمان کے، میں بھی انھی تین چیزوں کے حصول کا مستحق ہوں۔ تعلیم قرآن میں ہی ہماری نجات ہے اور اس کے ذریعے سے ہم ترقی کے تمام مدارج طے کر سکتے ہیں۔

(ایضاً، ص ۲۱۶)

قرارداد لاہور کے بعد ۲۱ دسمبر ۱۹۴۰ء کو احمد آباد میں خطاب کرتے ہوئے قائد اعظم نے فرمایا:

دونوں قوموں کی آزادی کے لیے پاکستان بہترین ذریعہ ہے۔ مسلمانوں کو ہندو صوبوں میں پس جانے کا خوف نہیں کرنا چاہیے۔ مسلم اقلیت والے صوبوں کے مسلمانوں کو اپنی تقدیر کا مقابلہ کرنا چاہیے لیکن مسلم اکثریت والے صوبوں کو آزادی دلانی چاہیے تاکہ وہ اسلامی شریعت کے مطابق اپنی زندگی بسر کر سکیں۔ (ایضاً، ص ۲۵۲)

حیدر آباد کن میں راک لینڈ کے سرکاری مہمان خانے میں نوجوانوں کے اجتماع میں سوال جواب کی محفل میں پاکستان کے لیے اسلامی نظام کی بحث میں بڑے بنیادی نکات کی وضاحت کی:

سوال: مذہب اور مذہبی حکومت کے کیا لوازم ہیں؟

قائد اعظم: جب میں انگریزی زبان میں مذہب کا لفظ سنتا ہوں تو اس زبان اور قوم کے محاورے کے مطابق میرا ذہن خدا اور بندے کی باہمی نسبتوں اور رابطے کی طرف منتقل ہو جاتا ہے۔ میں بخوبی جانتا ہوں کہ اسلام اور مسلمانوں کے نزدیک مذہب کا یہ محدود اور مقید مفہوم یا تصور نہیں ہے۔ میں نہ تو کوئی مولوی ہوں نہ مُلّا، نہ مجھے دینیات میں مہارت کا دعویٰ ہے البتہ میں نے قرآن مجید اور اسلامی قوانین کے مطالعے کی اپنے تین کوشش کی ہے۔ اس

عظمیم الشان کتاب میں اسلامی زندگی سے متعلق ہدایات کے باب میں زندگی کے روحانی پہلو، معاشرت، سیاست، معیشت، غرض انسانی زندگی کا کوئی شعبہ ایسا نہیں ہے جو قرآن مجید کی تعلیمات کے احاطے سے باہر ہو۔ قرآن کی اصولی ہدایات اور اس کا سیاسی طریقہ کارنہ صرف مسلمانوں کے لیے بہترین ہے بلکہ اسلامی سلطنت میں غیر مسلموں کے لیے بھی سلوک اور آئینی تحفظ کا اس سے بہتر تصور ممکن نہیں۔

س: ترکی ایک سیکولر اسٹیٹ ہے۔ اسلامی حکومت اس سے مختلف ہے۔ آپ کی کیا رائے ہے؟

قائداعظم: ترکی حکومت پر میری نظر میں سیکولر اسٹیٹ کی سیاسی اصطلاح اپنے پورے مفہوم میں منطبق نہیں ہوتی۔ اب اسلامی حکومت کے تصور کا یہ بنیادی امتیاز پیش نظر رہے کہ اطاعت اور وفا کیشی کا مرتع خدا کی ذات ہے۔ اس لیے تمیل کا مرکز قرآن مجید کے احکام اور اصول ہیں۔ اسلام میں اصلاً کسی بادشاہ کی اطاعت ہے نہ کسی پارلیمان کی نہ کسی شخص یا ادارے کی۔ قرآن کے احکام ہی سیاست و معاشرت میں ہماری آزادی اور پابندی کے حدود متعین کرتے ہیں۔ اسلامی حکومت دوسرے الفاظ میں قرآنی اصول اور احکام کی حکمرانی ہے۔ آپ جس نوعیت کی بھی حکمرانی چاہیں، بہرحال آپ کو سلطنت اور علاقے کی ضرورت ہے۔

س: وہ سلطنت ہمیں ہند میں کیسے نصیب ہو سکتی ہے؟

قائداعظم: مسلم لیگ، اس کی تنظیم، اس کی جدوجہد، اس کا رخ اور اس کی راہ۔۔۔ سب اسی سوال کے جواب ہیں۔ (الیضا، ص ۲۶۱-۲۶۲)

ہم نے قدرے تفصیل سے قائد اعظم کے تصور پاکستان کے چند پہلو اس لیے

بیان کیے ہیں کہ یہ بات واضح ہو جائے کہ بلاشبہ ہمیں بڑے بڑے ترقیاتی منصوبوں کے ذریعے معاشی استحکام مطلوب ہے لیکن اصل ہدف مسلم امت کی آزادی، حاکمیت اور تہذیبی و دینی شخص کی حفاظت اور ترقی ہے۔ معاشی ترقی اسی گل کے ایک حصے کی حیثیت رکھتی ہے۔ اس لیے آج بھی پاکستان کی بقا، ترقی اور استحکام کا انحصار صرف معاشی عوامل پر نہیں بلکہ سیاسی، تہذیبی اور معاشی سب عوامل کے ہم آہنگ اور ہم رنگ ہونے پر ہے۔

جزل پرویز مشرف کے خلاف جو تحریک آج ملک کے طول و عرض میں پروان چڑھ رہی ہے، اس کا تعلق محسن ان کی ذات سے نہیں بلکہ اصل چیز وہ نظام حکومت وہ طرز حکمرانی اور وہ ملکی اور میں الاقوامی پالیسیاں ہیں جن کا وہ عنوان بن گئے ہیں۔ سائز ہے پانچ سال میں ان کے عزائم کھل کر سامنے آگئے ہیں۔ اگر ان کے اس نظام حکومت کو دو اور دو چار کی طرح واضح الفاظ میں بیان کیا جائے تو اس کے سات اجزا نمایاں ہو کر سامنے آتے ہیں۔ یہ نکات ان کے بیانات ہی نہیں، ان کی حکومتی پالیسیوں اور عملی اقدامات سے واضح ہوتے ہیں۔ عمومی احتجاجی تحریک ان ہی کے خلاف ہے۔

○ فرد واحد کی حکومت : ان کے نظام حکومت کی پہلی خاصیت فرد واحد کی حکومت ہے۔ وہ دستور، قانون، ضابطوں اور روایات کسی کا بھی احترام نہیں کرنا جانتے اور خود اپنے بنائے دستور اور ضابطے کے بھی قائل نہیں۔ انہوں نے شخصی حکمرانی کا راستہ اختیار کیا ہے جس کا نتیجہ یہ ہے کہ دستور ایک غیر متعلق کتاب اور پارلیمنٹ غیر مؤثر ادارہ بن کر رہ گئے ہیں۔ حتیٰ کہ ان کی اپنی بنائی ہوئی حکومت بھی اس کھیل میں ایک بے بس تماشائی ہے۔ بظاہر وزیر اعظم چیف ایگزیکیوٹو ہے لیکن اس کی عملی حیثیت چیف آبزور (معزز ترین تماشائی) اور من کہ ایک فدوی (most obedient servant) سے زیادہ نہیں۔ پالیسی کے معمولات ہوں یا عالمی رہنماؤں سے مذاکرات اور معاهدات کے

معاملات یا نظام حکومت کو چلانے کے لیے انتظامی اقدامات، حتیٰ کہ معمولی معمولی تقریبی اور تبادلے — سب کا انحصار ایک فرد واحد پر ہے۔ ادارے مضمحل اور غیر موثر ہو کر رہ گئے ہیں اور قوانین اور ضابطے کا غذ پر بے جان بے معنی اور بے تو قیر الفاظ سے زیادہ حیثیت نہیں رکھتے۔ یہ جمہوریت اور اسلامی اصول حکمرانی کی ضد ہے اور موجودہ احتجاجی تحریک کا پہلا ہدف اس شخصی حکمرانی کو چیلنج کر کے دستور، قانون اور ادارے کی بالادستی کا قیام ہے۔

○ فوج کی بالادستی: دوسرا نکتہ ملک کے نظام حکمرانی میں دستور کے مطابق سیاسی اور رسول قوتوں کی بالادستی کا قیام ہے۔ وردی دراصل عنوان ہے ملک کے سیاسی نظام پر فوجی قیادت کے غیر قانونی تسلط کا۔ مخالفت وردی کی نہیں، وردی کے غلط استعمال کی ہے۔ فوج کی وردی، فوج کی قیادت اور سپاہ کو زیب دیتی ہے۔ مملکت کی صدارت اور حکمرانی پر فائز تمام افراد کے لیے ضروری ہے کہ وہ دستور کے مطابق جمہوری ذرائع سے بر سر اقتدار آئیں اور ان اوصاف کے حامل ہوں جو دستور نے بیان کیے ہیں۔

دستور نے فوج کے تمام افسروں اور جوانوں کے لیے لازم کیا ہے کہ وہ سیاست میں ملوث نہ ہوں اور فوج پوری قوم کی معتمد علیہ اور صرف اور صرف دفاع وطن کے لیے مخصوص ہو۔ فوج کی قیادت کی ترتیبیت اس خاص قسم کی ذمہ داریوں کو ادا کرنے کے لیے ہوتی ہے اور وہ سیاست اور نظام حکمرانی کو چلانے کی الہیت اور ذہنیت دونوں سے عاری ہوتے ہیں۔ پھر فوج کے سیاست میں آجائے سے وہ ایک تنازعہ قوت بن جاتی ہے جس سے اس کی دفاعی صلاحیت بری طرح محروم ہوتی ہے۔ جزل مشرف نے جو پالیسی اختیار کی ہے، اس کی وجہ سے فوج کا عمل دخل سیاست اور حکمرانی کے ہر شعبے میں اس طرح ہو گیا ہے کہ اب ان تمام میدانوں میں اسے حریف تصور کیا جانے لگا ہے۔ ملک کی

تاریخ میں پہلی مرتبہ یہ خطرناک کیفیت پیدا ہو رہی ہے کہ عوام چند جنیلوں ہی کو ہدف تنقید و ملامت نہیں بناتے ہیں بلکہ فوج بھیت ایک ادارے کے اپنی عزت و احترام کھو رہی ہے اور اس کے خلاف بے اعتمادی کا اظہار کیا جا رہا ہے۔ اب اس کی طرف نگاہیں قوم اور وطن کے محافظ کی حیثیت سے نہیں اٹھ رہیں۔ وہ بگاڑ اور لوٹ کھسوٹ میں شریک اداروں میں ایک شریک کارکی حیثیت اختیار کرتی ہے۔ یہ صورت حال دفاع وطن اور خود فوج کی عزت اور وقار کے لیے بڑا خطرہ ہے۔ وردی پر اصرار کر کے جزل پرویز مشرف نے اپنی ساکھی کو خاک میں نہیں ملا یا پوری فوج کے وقار اور عزت کو بھی پامال کیا ہے۔ جس طمثراق سے وہ دفاعی حصہ میں منعقد کیے جانے والے سیاسی جلسوں میں فوجی وردی میں شرکت کر رہے ہیں اور ایک مخصوص سیاسی ٹولے کے لیے مہم چلا رہے ہیں، اس نے فوج کو بھیت ادارہ سیاست کی دلدل میں گھیٹ لیا ہے اور یہ مقدس وردی اس بری طرح داغ دار کر دی گئی ہے کہ اسے محض فوجی وردی قرار دینا ایک سنگین مذاق بن گیا ہے۔

جمهوری احتجاجی تحریک کا دوسرا ہدف فوج کو ایک بار پھر ایک مضبوط اور موثر دفاعی ادارہ بنانا، اسے سیاست کی آلاتیش سے پاک کرنا، اور پورے فوجی نظام کو دستور کے مطابق سول نظام کے تابع اور اس کا معاون بنانا ہے، حکمران رکھنا نہیں۔

○ قومی وقار کی پامالی: جزل پرویز مشرف یہ کہتے ہوئے آئے تھے کہ قومی وقار اور عزت کو بحال کریں گے لیکن عملًا صورتِ حال یہ ہے کہ ان ساڑھے پانچ سالوں میں اور خصوصیت سے نائیں ایکیوں کے بعد کے ان کے اقدامات اور پالیسیوں کے نتیجے میں پاکستان امریکا کا تابع مہمل بن گیا ہے۔ دنیا بھر میں آج امریکا کی غیر منصفانہ اور ظالمانہ پالیسیوں کے خلاف نفرت کا لاوا پک رہا ہے۔ مغربی دنیا میں ۷۰ سے ۸۰ فی صد عوام اور عالم اسلام میں ۹۰ سے ۹۵ فی صد آبادی اسے ایک سامراجی

قوت، اسلام اور مسلمانوں کے خلاف نبرد آزمائیک جارح فریق اور عالمی امن کو تھہ و بالا کرنے اور انصاف اور انسانی حقوق کو پامال کرنے والی ایک استبدادی طاقت قرار دے رہے ہیں۔ پاکستان کی حکومت دہشت گردی کے خلاف امریکی جنگ میں اپنے کردار پر اتنا فخر کر رہی ہے کہ اسے، خصوصیت سے جزل پرویز مشرف کو امریکا کے سب سے تابع دار حیلیف اور خدمت گزار کی حیثیت سے دیکھا جا رہا ہے۔ پوری امت مسلمہ کی نگاہوں میں ہم نفرت اور حقارت کا ہدف بن گئے ہیں۔ دوسری طرف اس کے نتیجے میں ملک میں بد امنی اور بے چینی پھیل رہی ہے۔ تھوڑے تھوڑے عرصے کے بعد امریکی اور دوسرے اتحادی سفارت خانوں کو معرضِ سطر میں دکھایا جاتا ہے اور پاکستان سفر کرنے والوں کے لیے تنبیہ جاری کی جاتی ہے۔

بھی پاکستان کو عالم اسلام میں عزت اور وقار کا مقام حاصل تھا اور آج عالم اسلام کے عوام پاکستان کی قیادت کو صرف امریکا کا بغل بچھ سمجھ رہے ہیں۔ ہماری خارجہ پالیسی جتنی بے آبرو آج ہے، اتنی بھی نہ تھی۔ اور اب تو صاف کہا جا رہا ہے کہ ہماری کوئی خارجہ پالیسی نہیں، ہم اپنے قومی مفادات کی قیمت پر بھی امریکا کے مفادات بخوبی پورا کرنے کے لیے تیار ہیں۔ ہمیں بھیتی قوم اس کے کارندے کا کردار ادا کرنے میں کوئی تکلف نہیں۔ بھارت سے دوستی بھی امریکا کے زیر ہدایت کی جا رہی ہے اور عوای ر عمل جانے کے لیے اسرائیل کو تسلیم کرنے تک کے محاسے (feeler) اس کے اشارے پر دیے جا رہے ہیں۔ ایران پر امریکی دباؤ میں ہم بھی کردار ادا کر رہے ہیں اور نوبت بے ایجاد رسید کہ یہ تک کہہ رہے کہ ایک ہمسایہ مسلمان ملک پر ایک صریح ظالمانہ حملے کی صورت میں ہم مظلوم کا ساتھ دینے والے نہیں بلکہ خاموش تماشائی ہوں گے جس کا دوسرا مطلب یہ ہے کہ جب کل یہی کچھ ہمارے ساتھ ہو تو کوئی ہمارے حق میں آواز اٹھانے والا بھی نہ ہو۔ اناللہ وانا الیه راجعون!

اسلام کی روشن خیال، تعبیر

بات صرف سیاسی آزادی اور حاکمیت کے باب میں سمجھوتے تک محدود نہیں، اس دور حکومت میں خطرناک رجحانات کو ہوا دی جا رہی ہے: نظریاتی انتشار، دو قومی نظریے کے بارے میں شدید ٹولیدہ فکری و مغرب کی آبرو باختہ تہذیب و شفاقت کا فروغ، بھارت کی مشرکانہ اور ہندو تہذیبی یلغار کے لیے خوش آمدید کارویہ — یہ سب باقیں پاکستان کے وجود اور اس کی تہذیبی شناخت کے لیے شدید خطرے کا باعث ہیں۔ حد توبیہ ہے کہ مسلم لیگ (ق) کی قیادت عام حالات میں اسلام اور مسلمانوں کی اقدار رہی کی باقیں کیا کرتی تھی، اب وہ بھی بھارت کے ساتھ مشترک تہذیب کے راگ الپ رہی ہے۔ کوئی مشترک پنجابی تہذیب کی بات کرتا ہے تو کوئی اپنے ماتھے پر تلک لگا کر ہندو جنوں کے لیڈر شری ایل کے ایڈوانی کولا ہور کے قلعے میں مندر کا سنگ بنیاد رکھنے کی دعوت دے رہا ہے۔

ناوک نے تیرے صید نہ چھوڑا زمانے میں

ترپے ہے مرغ قبلہ نما آشیانے میں

اسی لئے میں ایک آواز ”اعتدال پسندی اور روشن خیال“ کی بلند کی جا رہی ہے جس کے نام پر کبھی داڑھی اور جاپ کا مذاق اڑایا جاتا ہے، کبھی چوروں کے ہاتھ کاٹنے کو وحشت اور ظلم قرار دیا جاتا ہے، کبھی حدود قوانین کو ہدف تنقید بنایا جاتا ہے تو کبھی توہین رسالت کا قانون کائنات بن کر چینے لگتا ہے۔ کبھی بستت کے نام پر شراب و کباب اور فاختی کا بازار گرم کیا جاتا ہے، کبھی مخلوط میراث کن ریس کا ڈراما رچایا جاتا ہے، کبھی دینی تعلیم اور مدارس کو زیر عتاب لایا جاتا ہے اور کبھی انتہا پسندی کے نام پر ہر اصول و ضابطے اور تمام اقدار و روایات کو ہدف تنقید بنایا جاتا ہے اور سمجھا جاتا ہے کہ ترقی نام ہے: بے جوابی غریبانی اور فاختی کو فروغ دینے کا۔

یہ سب کچھ اقبال اور قائدِ اعظم کے تصورِ جدیدیت کے نام پر کیا جا رہا ہے حالانکہ قائدِ اعظم نے جس پاکستان کے لیے جدوجہد کی تھی اور مسلمانوں نے قربانیاں دی تھیں، وہ اسلامی تہذیب و معاشرت کی حفاظت اور فروغ کے ہدف کے لیے تھی، مغربی تہذیب اور ہندو ثقافت کے فروغ کے لیے نہیں۔ اور رہا اقبال، تو اس نے تو ساری زندگی ہی جس کا عظیم کے لیے وقف کی، اس میں ترقی اور روشن خیالی کے اس فتنے کا پردہ چاک کرنے کو مرکزیت حاصل تھی۔ جاوید نامہ میں کس بالغ نظری اور کس صاف گوئی اور راستِ فکری کے ساتھ وہ کہتا ہے:

شرق را از خود برد تقلید غرب	باید ایں اقوام را مُتّقید غرب
قوتِ مغرب نہ از چنگ و رباب	نے رقصِ دختران بے حجاب
نے زحر ساحران لاله روست	نے زعیماں ساق و نے از قطعِ موست
محکمی او رانہ از لا دینی است	نے فرووش از خطِ لاطینی است
حکمت از قطع و بپید جامہ نیست	مانعِ علم و ہنرِ عتمامہ نیست
علم و فن را اے جوان شوخ و شنگ	مغزِ می باید نہ ملبوسِ فرنگ
اندریں رہ جز نگہ مطلوب نیست	ایں گلہ یا آں گلہ مطلوب نیست
فلکِ چالا کے اگر داری بس است	طبعِ دڑا کے اگر داری بس است
گر کے شبها خورد دود چراغ	گیرد از علم و فن و حکمت سراغ
ملکِ معنی کس حدِ او رانہ بست	بے جہادِ پتھنے ناید بدست

مشرق کو مغرب کی تقلید نے اپنا آپ بھلا دیا ہے۔ ان اقوامِ مشرق کو جاہیے کہ وہ مغرب کو تقدیم کی نظر سے دیکھیں۔ مغرب کی قوتِ چنگ و رباب سے نہیں، نہ یہ بے پردہ لڑکیوں کے رقص کی وجہ سے ہے۔ نہ یہ سرخ چہرہ، محبوبوں کے جادو کی وجہ سے نہ یہ ان کی عورتوں کی تنگی پنڈلیوں اور بال کثانے سے ہے۔ نہ اس کا استحکامِ لا دینی کی وجہ سے ہے اور نہ اس کی ترقیِ رومانِ رسم الخط کے باعث ہے۔

افرگ کی قوت ان کے علم اور فن کے سب سے ہے۔ ان کا چراغ اسی آگ سے روشن ہے۔ ان کی حکمت لباس کی قطع و برید کے سب سے نہیں، عمادہ علم و ہنر سے منع نہیں کرتا۔ اے شوخ و شنگ جوان علم و فن کے لیے مغز چاہیے نہ کہ مغربی لباس۔ اس راہ میں صرف نگاہ مطلوب ہے، یہ ٹوپی یا وہ ٹوپی مطلوب نہیں۔ اگر تیرے اندر زود رس فکر اور تیزین طبع ہے تو یہ دونوں چیزیں علم و فن کے لیے کافی ہیں۔ اگر کوئی شخص اپنی راتیں فکر اور مطالعہ میں بس رکتا ہے تو وہ علم و فن اور حکمت کا سراغ پالیتا ہے۔ معانی کی سلطنت جس کی حدود کا تعین کوئی نہیں کر سکا، کوشش پیام کے بغیر ہاتھ نہیں آتی۔

آج کی جمہوری تحریک کا چوتھا ہدف پاکستان کی نظریاتی شناخت کا تحفظ اور اسلامی تہذیب و ثقافت پر اس حکومت کی سرپرستی میں پروان چڑھنے والی تہذیبی اور تمدنی یلغار کی بھرپور مزاحمت اور پاکستان کے اصل تصور کے مطابق اس کی تعمیرنو کے لیے اجتماعی جدوجہد اور نئی قیادت کو بروے کار لانے کی کوشش ہے۔

بھارت سے دوستی لیکن کس قیمت پر؟

بھارت کے ساتھ دوستانہ تعلقات کے نام پر قومی غیرت اور پاکستان کے حقیقی مفادات کی قیمت پر بنیادی پالیسی کے معاملات میں ایسی قلا بازیاں (U-turns) کھائی جا رہی ہیں جن کے نتیجے میں نہ صرف ملک کی سلامتی اور استحکام معرض خطر میں ہے بلکہ پورے علاقے کا نقشہ ہی تہ و بالا ہو سکتا ہے۔ کشمیر کا مسئلہ محض کوئی سرحدی تنازع نہیں، یہ ڈیڑھ کروڑ انسانوں کی آزادی اور حق خود را دیت کا مسئلہ ہے اور پاکستان کے اسٹرے ٹیک مفادات کے ساتھ ساتھ تقسیم ہند کے نامکمل ایچنڈے کا حصہ ہے۔ کسی فرد واحد کو یہ حق حاصل نہیں ہے کہ وہ اسے اپنے کھلنڈ رانہ رویوں اور اپنی طالع آزمائیوں کا نشانہ بنائے۔ کسی شخص کو یہ حق نہیں پہنچتا کہ قوم کے تاریخی موقف کو محض اپنے زعم میں تبدیل کر دے۔ اقوام متحده کی قرارداد میں جہاں ایک اخلاقی اور قانونی معاهدہ ہیں، وہیں

وہ ایک عالمی بیشاق کی حیثیت رکھتی ہے جس کے تین بنیادی فریق ہیں: پاکستان، بھارت اور جموں و کشمیر کے عوام۔ اقوام متحده اور پوری عالمی برادری اس بیشاق کی ضامن ہے۔ تجھ کا مقام ہے کہ ایک فوجی جسے عالمی سفارت کاری اور بین الاقوامی قانون اور آداب کے باب میں کوئی مہارت حاصل نہیں، کسی مشورے اور بجازاداروں کے کسی فیصلے کے بغیر، ترنگ میں آ کر اقوام متحده کی قراردادوں کے بارے میں عالمی میڈیا کے سامنے یہ کہنے کی جسارت کرتا ہے کہ انھیں ایک طرف رکھا (set aside) جا سکتا ہے۔ صد افسوس یہ ہے کہ ایسا کہنے والے کا کوئی اختساب نہیں ہوتا، اور اقتدار کے پچاری نہ صرف اس کی تاویلیں کرنے لگتے ہیں بلکہ پوری کشمیر پالیسی کا رخ ہی بدلت دیتے ہیں۔

اس قیادت کی سیاسی سوچ بوجھ کے بارے میں کیا کہا جائے جو اس پسپائی عاقبت نا اندریشی اور قومی مفادات سے بے وفا کی کو اپنی ”جرأت اور بہادری“ کا نام دیتی ہے اور پھر خود اپنی تعریف کے راگ الاتپی ہے۔ ”جرأت و فراست“ کا عالم یہ ہے کہ جب امریکا بہادر کہتا ہے کہ ہمارا ساتھ دو ورنہ ہماری دشمنی کے لیے تیار ہو جاؤ تو غیر مشروط ہتھیار ڈال دیتی ہے۔ لبنان اور شامی کوریا جیسے کمزور اور چھوٹے ممالک سفارت کاری میں جو ہر دکھاتے ہیں، ہم اس کے گرد راہ کو بھی نہیں پاسکتے۔ ۱۹۷۴ء کی شکست کے بعد بھی، شملہ معاملے کے موقع پر سیاسی قیادت نہ صرف اقوام متحده کے چارڑا اور اس کے اصولوں کا ذکر شامل کر لیتی ہے بلکہ جو بات بھی کرتی ہے وہ ”دونوں حکومتوں کے اصولی موقف پر کسی اثر کے بغیر“ کے فریم ورک میں کرتی ہے اور کشمیر کے مسئلے کے آخری حل (final solution) کو ایجاد کر لیتی ہے۔ لیکن ہمارے فوجی حکمران ان تمام قانونی اور سفارتی نزاکتوں کا کوئی اور اک نہیں رکھتے اور بس جرأت کا صرف یہ منہج ہم سمجھتے ہیں کہ مستعدی سے دوسروں کے مطالبات کے آگے سپر ڈال دیں اور اپنے موقف کو چشم زدن میں ترک کر دیں۔

جہوری جدوجہد کا پانچواں ہدف کشمیر کے معاملے میں قوم کے جذبات اور عزم اور پاکستان کے حقیقی مفادات کی روشنی میں ایک ایسے مکمل اور منی برحق موقف کا اعادہ ہے جو جموں و کشمیر کے عوام کے عزم اور اہداف سے مطابقت رکھتا ہو، جو ان کی تاریخی جدوجہد کی قربانیوں کی لاج رکھنے والا ہو اور جو پاکستان اور جموں و کشمیر کے عوام کے بہترین مفاد میں ہو۔ پاکستانی قوم بھارت سے دوستی ضرور چاہتی ہے لیکن غیرت اور ملکی اور ملی مفادات پر کوئی سمجھوتہ کیے بغیر۔

○ غربت اور مہنگائی: حوالی احتجاج کا ایک اور ہدف وہ معاشی مشکلات ہیں جو اس حکومت کی پالیسیوں کا نتیجہ ہیں اور جن کی وجہ سے عام آدمی کی زندگی اجیرن ہو گئی ہے۔ زرمبادلہ کے ذمہ میں اضافہ بجا، لیکن جس زرمبادلہ کا کوئی فائدہ عوام کو اور خصوصیت سے مجبور اور پے ہوئے طبقات کو نہیں اس کا کیا حاصل؟ غربت کی شرح بڑھ رہی ہے اور آج ۵ کروڑ سے زیادہ افراد دو وقت کی روٹی کو ترس رہے ہیں۔ اگر ۱۹۹۰ء میں خط غربت سے نیچے زندگی گزارنے والی آبادی گل آبادی کا ۲۰-۲۲ فی صد تھی تو ۲۰۰۳ء میں ان کی تعداد ۳۲-۳۴ فی صد ہو گئی ہے۔ اگر ۱۹۹۹ء میں بے روزگاری کا تناسب صرف ۵ فی صد تھا تو ۲۰۰۳ء میں وہ بڑھ کر ۸ فی صد سے بڑھ گیا ہے۔ تیل اور گیس کی قیمتوں میں ان پانچ سالوں میں ۸۰ فی صد اضافہ ہوا ہے۔ پڑول ۱۹۹۹ء میں ۲۶ روپے لڑھا جو آج ۳۶ روپے لڑھ رہے ہیں۔ آٹا ۹ روپے کلو تھا، اب ۱۹ روپے کلو ہے۔ چینی ۱۳ روپے کلو تھی، اب ۲۸ روپے کلو ہے۔ عوام چیخ رہے ہیں اور جزل پرویز مشرف اور ان کے ارب پتی معاشی مینجر مبادلہ خارجہ کے ذخیرے کے اضافے پر شادیاں نے بھار ہے ہیں اور کل تک جس اشک ایکچھ کی ہوش ربات تھی پر نازال تھے، اب مہینے بھر میں ہی اس میں ۳۰ فی صد کی پر بغلیں جھانک رہے ہیں۔ جزل مشرف اور ان کی حکومت بے شک ”ابن مریم“ ہونے کا دعویٰ کریں لیکن اصل مسئلہ یہ ہے کہ عوام کے دکھوں کا مداوا

کون کرے، ان کے زخموں پر مرہم کا پھاہا کون رکھے؟

عوامی جدوجہد کا ایک اہم ہدف اس معاشی استحصال اور ظلم کا خاتمه اور ملک کی معاشی ترقی کا وہ آہنگ اختیار کرنا ہے جس کے نتیجے میں ترقی کے ثمرات عوام تک پہنچ سکیں، بے روزگاری ختم ہو سکئے مہنگائی کا عفریت قابو میں لاایا جاسکے دولت کی غیر مساویانہ تقسیم کو حدود کا پابند کیا جاسکے۔ اشیاء ضرورت عام آدمی کی دسترس میں ہوں، معاشی ترقی کے موقع سب کو حاصل ہوں۔

○ صوبوں کی بے اطمینانی: جزل مشرف نے اکتوبر ۹۹ء کے خطاب میں ایک ہدف صوبوں کے درمیان ہم آہنگی اور مرکز اور صوبوں کے تعلقات میں سدھار کو قرار دیا تھا مگر آج مرکز اور صوبوں میں جتنا بعد ہے اور چھوٹے صوبے جس بے چینی اور اضطراب میں بنتا ہیں، وہ مشرقی پاکستان کی علیحدگی سے پہلے کے پُر آشوب حالات سے گہری ممائش رکھتا ہے اور تمام محظ طن عناصر کے لیے شدید پریشانی کا باعث ہے۔ مشترکہ مفادات کی کوئی ایک دستوری ادارہ ہے، اس کا ایک بھی اجلاس گذشتہ پانچ سال میں نہیں ہوا۔ نیشنل فائلس ایوارڈ پر صوبوں کے مالیات اور ترقی کا انحصار ہے، اس پانچ سال میں کوئی ایوارڈ نہیں دیا جاسکا۔ صوبہ سرحد اپنے حق کے لیے جنگ رہا ہے، بلوچستان کے عوام محرومیوں اور امتیازی سلوک کا شکار ہیں، سندھ اور پنجاب میں بھی بے چینی کی لہریں اٹھ رہی ہیں۔ پانی کی تقسیم اور آبی ذخائر کی تعمیر کے مسئلے کو اتنا الجھا دیا گیا ہے کہ اب وہ ایک فنی مسئلے سے بڑھ کر ایک پیچیدہ سیاسی مسئلے بن گیا ہے۔ شمالی علاقہ جات اور بلوچستان کے حساس علاقوں میں تصادم کی آگ پارلیمانی کمیٹی بھانے کی کوشش کر رہی ہے لیکن جزل صاحب کے اندازِ کلام میں کوئی فرق نہیں اور وہ اپنے اذیت ناک اور توہین آمیز لب والجھ میں کوئی تبدیلی لانے کو تیار نہیں جس کی وجہ سے حالات مزید بگاڑ کی طرف جا رہے ہیں۔ وہ ابھی تک مضبوط مرکز ہی پاکستان کی

مضبوطی سمجھتے ہیں، جب کہ مضبوط صوبوں اور مطمئن صوبوں کے بغیر پاکستان کی مضبوطی کا تصور ہی ناممکن ہے۔

عوامی جمہوری تحریک کا ایک ہدف حقیقی و فاقہ نظام کا قیام اور مرکز اور صوبوں میں اختیارات کی ایسی تقسیم اور اس کا نفاذ ہے جو صوبوں کی مضبوطی اور ترقی کا باعث ہو اور صوبوں کی مضبوطی اور ترقی کے ذریعے پاکستان مضبوط اور منظم ہو سکے۔

جو سیاسی تحریک متحده مجلس عمل کی قیادت میں مارچ ۲۰۰۵ء میں شروع ہوئی ہے اور جس کو ۲ اپریل ۲۰۰۵ء کو ہڑتال نے ہمیز دی ہے وہ انھی اہداف کے حصول کے لیے ہے اور ان کے مکمل حصول تک ان شاء اللہ جاری رہے گی۔

ویب سائٹ پر رائے عامہ

یہ اہداف عوام کے اصل جذبات اور عزم کے آئینہ دار ہیں۔ مجلس عمل نے ان کو زبان دی ہے اور انھیں حاصل کرنے کے لیے جمہوری اور عوامی تحریک شروع کی ہے۔ تاہم یہ بھی ایک چشم کشا حقیقت ہے کہ جس طرح چاروں ملین مارچ اور ۲ اپریل کی ہڑتال میں یہ اہداف اور مقاصد ہر کسی کی زبان پر رہے ہیں، ایک تازہ جائزے سے معلوم ہوتا ہے کہ جزل مشرف کی ذاتی ویب سائٹ پر بھی سوالات کی شکل میں انھی کی بارش ہو رہی ہے اور جزل صاحب جو اٹھ سیدھے جوابات دے رہے ہیں، وہ ان کی بوکلاہٹ کے غماز ہیں۔ دی نیوز انٹرنیشنل لندن میں ۱۸ اپریل ۲۰۰۵ء کو شائع ہونے والے ایک جائزے سے معلوم ہوتا ہے کہ اس ویب سائٹ پر سب سے زیادہ سوالات اور اعتراضات مہنگائی کے مسئلے پر آئے ہیں اور دوسرے نمبر پر آنے والے سوالات کا تعلق جزل صاحب کی نام نہاد ”روشن خیال اعتدال پسندی“ پر لوگوں کے احساسات اور اضطرابات ہیں۔ تجزیہ نگار لکھتا ہے کہ: جہاں تک روشن خیال اعتدال پسندی

کا تعلق ہے ظاہر عوام زیادہ آزاد روی سے خوش نہیں ہیں جو الیکٹرائیک میڈیا کے بعض چینیوں میں ظاہر ہو رہی ہے۔

جزل صاحب نے اس کے جواب میں کہا ہے کہ وہ خود بھی حد سے زیادہ مغرب زدگی (over westernization) کے حق میں نہیں لیکن وہ بھول جاتے ہیں کہ مسئلہ مخفی الیکٹرائیک میڈیا کا نہیں، ان کی ملک گیر پالیسی کا ہے اور پھر اصل مسئلہ حد سے زیادہ مغرب زدگی کا نہیں بلکہ جدیدیت (modernization) کے نام پر مغرب زدگی ہے جو امت مسلمہ کے عقیدے، تہذیب، تاریخ اور روایات کے خلاف ہے اور جسے ایک مفاد پرست طبقہ بیرونی میڈیا، این جی اوز اور ملٹی نیشنل کمپنیوں کی معرفت جزل صاحب کی سرپرستی میں فروغ دینے کی کوشش کر رہا ہے۔

تیرے نمبر پر آنے والے سوالات کا تعلق پاکستان کی آزادی اور حاکمیت سے ہے اور عوام نے امریکا کے بڑھتے ہوئے اثرات اور اس کی کاسہ پالیسی کو ہدف تقيید بنایا ہے۔ چوتھے نمبر پر پاکستان کے نیوکلیر اشاؤں کی حفاظت اور ڈاکٹر عبدالقدیر خان سے کیے جانے والے سلوک کے بارے میں عوام کا اخطراب ہے۔ جائزے میں یہاں تک کہا گیا ہے کہ عوام کے ایک حصے کا خیال ہے کہ: Pakistan is selling its sovereignty cheaply (پاکستان اپنی خود مختاری اور حاکمیت کو کوڑیوں کے دام فروخت کر رہا ہے)۔

جزل صاحب اس پر بہت برا فروختہ ہیں اور جس نوعیت کے جوابات دے رہے ہیں اس میں دلیل سے زیادہ غصہ اور حقائق کی بنیاد پر بات کرنے کے بجائے اپنی ذات پر اعتماد اور بھروسے کا سہارا زیادہ ہے۔ اس ویب سائٹ سے جزل صاحب یا پالیسی سازی کے ذمہ دار کوئی فائدہ اٹھاتے ہیں یا نہیں، لیکن اس سے یہ تو ثابت ہو گیا کہ جوابات ایم ایم اے کے ملین مارچوں میں کہی جا رہی ہے اور جس کا اظہار ۲ اپریل کی

عوامی ہڑتال میں ہوا ہے، وہی اصل عوامی جذبات، احساسات اور مسائل کا آئینہ ہے۔ جزل صاحب کی ویب سائٹ پر بھی اسی کا پرتو دیکھا جاسکتا ہے۔ اسے دی نیوز کے جائزے میں (Let this be a wakeup call for all) (اس سے سب لوگوں کی آنکھیں کھل جانا چاہیں) کہا گیا ہے اور یہ بھی کہا گیا ہے کہ وہی وہی آئی پی کلچر سے نکلنے کی ضرورت ہے۔

طلبہ کنوشن: نوشۃ دیوار

انھی دنوں رائے عامہ کا ایک فیصلہ کن اظہار ۱۹ اپریل ۲۰۰۵ء کو جناح کنوشن سنتر میں منعقد ہونے والے قومی طلبہ کنوشن میں جزل مشرف کی موجودگی میں ہوا۔ اس کنوشن کے مقررین اور حاضرین سب چھلنیوں سے گزر کر پہنچتے لیکن اس کے باوجود جب کچھ دبنگ طلبہ مقررین نے وردی پر وعدہ خلافی، وانا میں ترقیاتی کاموں کے نام پر فوج کے استعمال، بلوچستان والوں کو وہاں سے ہٹ (hit) ہونے کی دھمکی جہاں سے وہ سوچ بھی نہیں سکتے، فوج کے اقتدار سنبھالنے اور بستمنانے جیسے پروگراموں پر عوام کا نقطہ نظر پیش کیا تو بھرا ہوا ہال تالیوں سے گونج گونج اٹھا۔ جزل مشرف نے جواب میں اپنی گھسی پٹی باتیں دھرائیں لیکن وہ بھی جانتے تھے کہ وہ اپنے سوا کسی کو قائل نہیں کر رہے۔ اگر اس پر بھی وہ نوشۃ دیوار نہ پڑھیں تو ان کی بالغ نظری کو کیا کہا جائے۔

تحده مجلس عمل نے ایک بڑی قومی خدمت بروقت انجام دی ہے کہ اس نے عظیم عوامی تحریک کے ذریعے قوم کے اصل مسائل اور اس کے حقیقی عزائم اور اہداف پر سب کی توجہ کو مرکوز کیا ہے۔ یہ الیہ ہے کہ حزب اختلاف کے بعض حلے ساحل سے نظارة طوفان کر رہے ہیں اور اپنی اپنی مخصوص ترجیحات میں گرفتار ہیں۔ ملک کی ضرورت آج یہ ہے

کہ سب محبت وطن اور جمہوری قوتیں مل کر ملک کو بحران سے نکالنے کی اجتماعی جدوجہد کریں اور امریکا کے اس کھیل کا پردہ بھی چاک کر دیں کہ جزل صاحب کسی روشن خیال اعتدال پسندی کے داعی ہیں اور دوسری نام نہاد لبرل قوتیں کو ان کا حلیف ہونا چاہیے۔ آج مسئلہ نام نہاد روشن خیالی اور اعتدال پسندی نہیں، یہ تو جزل صاحب کی انتہا پسندی اور شخصی حکومت کو دوام بخشنے کے لیے مخصوص ایک حرکہ اور دھوکا ہے۔ پاکستان کی بنیاد اور پاکستان کے دستور کے ستون اسلام، پارلیمانی جمہوریت اور اصول و فاق ہیں۔ یہی تین ستون عوامی جمہوری جدوجہد کی بنیاد ہیں۔ ان میں سے کسی کو بھی نظر انداز نہیں کیا جاسکتا۔ ان سب کا حاصل پاکستان کی آزادی اور حاکیت کے تحفظ کے ساتھ، اس کی اسلامی تہذیبی شناخت کی ترقی اور استحکام اور سب کے لیے عدل و انصاف کا قیام ہے۔ یہی آج عوام کے دل کی آواز ہے اور پاکستان کی ترقی اور استحکام کا اصل نسخہ ہے۔

(ترجمان القرآن، مئی ۲۰۰۵ء)